

مباحثہ و مکالمہ

مولانا مفتی عبدالواحد ☆

مقام عبرت

[”حدود و تحریرات: چند اهم مباحث“ پر تنقید و تبصرہ (۲)]

محمد عمار صاحب اور زنا کی سزا

محمد عمار صاحب لکھتے ہیں:

”قرآن مجید میں زنا کی سزا و مقامات پر بیان ہوئی ہے اور دونوں مقام بعض اہم سوالات کے حوالے سے تغیرہ حدیث اور فقہ کی معنارکہ آرائیں کا موضوع ہیں۔

پہلا مقام سورہ نساء میں ہے۔ ارشاد ہوا ہے:

وَالَّتِي يَأْتِينَ الْفَاجِحَةَ مِنْ نِسَاءٍ تُكُمْ فَاسْتَشْهِدُوا عَلَيْهِنَّ أَرْبَعَةً مِنْكُمْ فَإِنْ شَهَدُوا فَأَمْسِكُوهُنَّ فِي الْبَيْوْتِ حَتَّى يَتَوَفَّهُنَّ الْمَوْتُ أَوْ يَجْعَلَ اللَّهُ لَهُنَّ سَيِّلًا ۝ وَالَّذِنَ يَأْتِيهَا مِنْكُمْ فَادُوْهُمَا فَإِنْ تَابَا وَأَصْلَحَا فَاعِرِضُوْهُمَا إِنَّ اللَّهَ كَانَ تَوَّابًا رَّحِيمًا۔ (۱۵:۲)

”اور تمہاری عورتوں میں سے جو بدکاری کا ارتکاب کرتی ہوں، ان پر اپنے میں سے چار گواہ طلب کرو۔ پھر اگر وہ گواہی دے دیں تو ایسی عورتوں کو گھروں میں مجبو کر دو، یہاں تک کہ انہیں موت آجائے یا اللہ تعالیٰ ان کے لیے کوئی اور راستہ بیان کر دیں۔ اور تم میں سے جو مرد و عورت بدکاری کا ارتکاب کرتے ہوں، انہیں اذیت دو۔ پھر اگر وہ توپ اور اصلاح کر لیں تو ان سے درگز کرو۔ بے شک، اللہ تو پہ بقول کرنے والا، ہم بان ہے۔“

سزا کی نوعیت اور حتمی یہ جعل اللہ لہن سیلًا کے الفاظ سے واضح ہے کہ یہ ایک عبوری سزا تھی جس کی جگہ بعد میں زنا کی سزا سے متعلق حتمی احکام نہیں۔ اس لحاظ سے عملاً یہ آیت اب شریعت کے کسی مستقل حکم کا خذ نہیں رہی، تاہم ان آیتوں کے مفہوم کی تین میں مفسرین کو بڑی ابھجن کا سامنا ہے۔ ان میں سے پہلی آیت میں صرف خواتین کی سزا بیان ہوئی ہے جب کہ دوسرا آیت میں زانی مرد اور عورت، دونوں کی۔ بنیادی ابھjn یہ ہے کہ خواتین کی سزا کو پہلے الگ ذکر کرنے اور پھر اس کے بعد مرد و عورت، دونوں کی سزا بیان کرنے کا مقصد اور باعث کیا ہے؟“ (حدود و تحریرات ص ۱۲۳، ۱۲۴)

ہم کہتے ہیں: یہ ذکر کرنے کے بعد محمد عمار صاحب نے اس بحث کے جواب میں بہت سے مفسرین کے اقوال نقش لے کر کہتے ہیں کہ کسی بھی معاشرہ میں زنا سے متعلق دو ہی باتیں ہیں:

۱۔ شادی شدہ عورت کا زنا کرنا اور اس پر اس کے شوہر کا زنا کا الزام رکھنا۔

۲۔ مرد کا غیر شادی شدہ، عورت سے زنا کرنا اگرچہ کنواری ہو یا بیوہ ہو یا ملطقة ہو۔

اور ان ہی سے متعلق واقعات بھی پیش آئے جو حدیث کی کتابوں میں مذکور ہیں۔ رہی محمد عمار صاحب کی یہ بات کہ اس وقت کے دو اہم مسئلے بدکاری کے اڈے چلانے اور یاری آشنا کی مستقل شغل بنانے کے تھے تو یہ ان کی محض اختزاع کیونکہ اس وقت کے مسلمان معاشرے میں ایسی کوئی خابی تاریخ سے یادیت نہیں ہے۔

قرآن اور سنت میں ان دونوں ہی کے اعتبار سے احکام دیے گئے ہیں۔ عبوری طور پر پہلی صورت میں یہ حکم دیا کہ عدالت شوہر سے چار گواہ طلب کرے۔ اگر وہ گواہ پیش کر دے تو عدالت کے حکم پر عورت کو گھر میں قید کر دیا جائے۔ دوسرا صورت میں یہ حکم دیا کہ ان کا زنا ثابت ہونے پر ان کو تجزیر کی جائے۔

مفسرین کے اقوال پر محمد عمار صاحب نے جو اعتراضات اٹھائے ہیں وہ ہمارے دیے ہوئے جواب پر نہیں پڑتے کیونکہ ہمارے جواب میں:

۱۔ دونوں آیتیں الگ الگ صورتوں پر محوال ہیں۔

۲۔ پہلی آیت میں خطاب تمام مسلمانوں سے ہے اور ان کی یہ یوں سے متعلق ہے لہذا حکم دینے اور سزا نافذ کرنے کا تعلق مسلمانوں کے اجتماعی نظم یعنی حکم یا عدالت و قضاء سے ہو گا۔

۳۔ دوسرا آیت میں صرف مرد زنا بیویوں کی سزا مراد نہیں بلکہ مرد عورتوں کی سزا مراد ہے۔

۴۔ دونوں آیتوں میں خرچ کا مدار چار گواہوں کے ہونے نہ ہونے پر بھی نہیں رکھا گیا۔

۵۔ فاحشہ کے لفظ سے زنا ہی مراد لیا ہے لواطت نہیں۔

محمد عمار صاحب کی سوچ کا زاویہ اگر صحیح ہوتا تو شاید وہ خود ہی ہمارے جواب تک پہنچ جاتے یا اس سے بھی بہتر جواب سوچ لیتے لیکن سوچ و فکر کا زاویہ غلط ہونے سے ان کو جاوید غامدی صاحب کا ہی فلسفہ پسند آیا ہے۔ اس لیے وہ لکھتے ہیں:

”جناب جاوید احمد غامدی نے مولانا اصلاحی کی رائے کے اس پہلو سے تواافق کیا ہے کہ یہ آیت زنا کے ان مجرموں سے متعلق نہیں جو کسی وقت جذبات کے غلبے میں زنا کا ارتکاب کر بیٹھتے ہیں، بلکہ دراصل زنا کا ایک عادت اور معمول کے طور پر اختیار کرنے والے مجرموں سے متعلق ہے، البتہ دونوں آیتوں کے باہم فرق کے حوالے سے ان کی رائے یہ ہے کہ پہلی آیت کا مصدقہ وہ پیشہ ور بدکار عورتوں ہیں جن کے لیے زناشب و روز کا شغل تھا، جب کہ دوسرا آیت میں ایسے مردوں اور عورتوں کی سزا بیان ہوئی ہے جن کا ناجائز تعلق یاری آشنا کی صورت میں روزمرہ کے معمول کی صورت اختیار کر چکا تھا۔ ان کی رائے میں قرآن مجید نے دوسرے مقامات پر ان میں سے پہلی صورت کو ”مسفِحین“ اور ”مسفِحخت“ جب کہ دوسرا صورت کو ”متَّخِذِيْ أَخْدَانَ“ اور ”مُتَّخِذَاتِ أَخْدَانَ“ کے الفاظ سے بیان کیا ہے۔

ہماری رائے میں آیت کی تاویل اس پہلو سے قرین قیاس لگتی ہے کہ اس میں جرم کی جن دو صورتوں کو متعین کیا گیا

ہے، ان کا عرب معاشرت میں پایا جانا مسلم ہے، ان کی سزا کو قانون کا موضوع بنانا بھی قابل فہم ہے اور اس سے دونوں صورتوں میں تجویز کی جانے والی الگ الگ سزاوں کی وجہ اور سکمت بھی واضح ہو جاتی ہے۔ چنانچہ پہلی آیت میں صرف خواتین کی سزا کا موضوع بنانے کی وجہ یہ ہے کہ پیشہ و رانہ بد کاری میں بیانی کردار خواتین ہی کا ہوتا ہے اور جرم کے سد باب کے لیے اصلاً انہی کی سرگرمیوں پر پہرہ بٹھانے کی ضرورت ہوتی ہے۔ اس کے بر عکس مردوں عورت میں یاری آشنا کی تعلق کی صورت میں دونوں جرم میں برابر کے شریک ہوتے ہیں اور دونوں ہی کی تادیب و تنبیہ کو قانون کا موضوع بنانا پڑتا ہے۔ مزید براہ جہاں تک ہم غور کر سکے ہیں، آیت کے الفاظ اور سیاق و سبق میں کوئی چیز اس تاویل کو قبول کرنے میں مانع نہیں، اس لیے جب تک کوئی قابل غور اعتراض سامنے نہ آئے، یہ کہنا ممکن دکھائی دیتا ہے کہ اس تاویل کی روشنی میں آیت کی مشکل بظاہر قابلطمیمان طریقے سے حل ہو جاتی ہے۔

اوپر کی سطور میں ہم نے سورہ نساء کی ان آیات کا جو مفہوم معین کیا ہے، اگر وہ درست ہے تو اس سے یہ بات واضح ہوتی ہے کہ قرآن مجید نے زنا کی عبوری سزا بیان کرتے ہوئے صرف زنا کے عادی مجرموں کو موضوع بنا لیا ہے، جب کہ اتفاقی اس جرم کا ارتکاب کرنے والوں سے کوئی تعریض نہیں کیا۔ اصول تدریج کے تناظر میں اس کی حکمت واضح ہے۔ اگر کسی معاشرے میں مناسب اخلاقی تربیت کے فقدان اور زنا کے محکمات کی کثرت کے سبب سے کسی جرم کا سد باب فوری طور پر ممکن نہ ہو ابتدائی مرحلے پر ملکی سزاوں پر اکتفا کرنا اور سزا کے لیے جرم کو عادت اور معمول بنالینے والے مجرموں پر توجہ مرکوز رکھنا احتساب سےقابل ہم ہے، (حدود و تغیریات ص ۱۳۵، ۱۳۶)

ہم کہتے ہیں: محمد عمار صاحب کا جاوید غامدی کے نظر یہ کوتیرجیح دینا مندرجہ ذیل وجوہ سے غلط ہے:
۱۔ حدیث میں اس آیت کا حوالہ دے کر جو حکم بیان کیا گیا ہے اس میں پیشوور اور غیر پیشوور عروتوں کا کوئی فرق نہیں کیا گیا۔
۲۔ سماحت کے اجماع کے خلاف ہے۔

۳- آیت میں مِنْكُمْ سے مراد مسلمان ہیں اور یہ بیدل ہے کہ ایک انہائی صاحب مسلمان معاشرہ میں جس کی تربیت رسول اللہ صلی اللہ علیہ وسلم کر رہے ہوں اس میں ایسے مسلمان افراد بھی ہوں جو بدکاری کے اڈے چلا رہے ہوں یا جن کا ناجائز تعلق یا ری آشنائی کی صورت میں روزمرہ کے معمول کی صورت اختیار کر چکا ہو۔ غرض کوئی بھی بغیرت مسلمان اس تصور کو اپنے دل و دماغ میں جگہ نہیں دے سکتا۔ لیکن غامدی صاحب الشاچور کو تو اک دوڑا نئے کے بصداق یوں دھونس جاتے ہیں ”یہی وہ چیز ہے جس کے نہ سمجھنے کی وجہ سے یہ آیت ہماری تفسیروں میں ایک لا خلی معیانی ہوئی ہے۔“ (میزان ص ۲۸۷)

۴- یہ آیتیں رسول اللہ صلی اللہ علیہ وسلم کے دور میں اور صحابہ کے دور میں بھی تھیں اور اس وقت بھی یہ کچھ معنی رکھتی تھیں۔ ان کا جو معنی وتر تحریر غمار صاحب یا غامدی صاحب کر رہے ہیں، کیا یہ وہی ہے جو رسول اللہ صلی اللہ علیہ وسلم نے سکھایا تھا اسما صحابہ نے سمجھا تھا۔ اگر ایسا نہیں ہے تو کیا یہ مذموم تفسیر بالاراء کا مصدق نہیں بن جاتی۔

۵۔ غامدی صاحب خود اپنی کتاب میں لکھتے ہیں:

”ان (الفاظ) کا اسلوب دلیل ہے کہ یہ قبہ عورتوں کا ذکر ہے۔ اس صورت میں اصل مسئلہ چونکہ عورت ہی کا ہوتا ہے اس لیے مرد زیر بحث نہیں آئے۔“ (میزان ص ۲۸۷) اور آیت میں جو چار گواہ طلب کرنے کا حکم ہے تو ”وہ اس بات کے گواہ ہوں کہ وہ فی الواقع زنا کی عادی مجھے عورتیں ہیں۔“ (میزان ص ۲۸۷)

ہم کہتے ہیں کہ وَالَّذَانِ يَا تِبَانِهَا کا اسلوب بھی یعنیہ اسی طرح کا ہے لیکن اس کے باوجود ان کے لیے قبیلہ ہوتا اور پیشہ ور ہونا ثابت نہیں ہوتا۔ ان الفاظ کا ترجمہ وہ یہ کرتے ہیں ”وہ مرد و عورت جو یہ برائی کریں۔“ اب معلوم نہیں کہ غامدی صاحب نے واقعی خود بھی آیت کے ترجمہ میں ترمیم کر کے اس کیوضاحت میں یہ قید بڑھائی ہے کہ ”جُنْ كَانَ جَائزٌ تُطْعَنُ يَارِي آشناً كَيْ صورَتِ مِنْ رُوزْمَرَهْ كَيْ صَوْرَتِ اخْتِيَارِ كَرْچَكَاهُوْ، يَا يَمْحُورِ عَمَارِ صَاحِبْ كَيْ قَمْ كَيْ فَنَكَارِي ہے۔ غرض اگر غامدی صاحب نے ایسا پچھنہیں کیا تو غامدی صاحب پر یہ اعتراض ہے کہ ایک ہی اسلوب کے باوجود ترجمہ کا فرق بے بنیاد ہے اور محمد عمار صاحب پر الزام ہے کہ انہوں نے اپنی طرف سے من گھڑت بات کو غامدی صاحب سے منسوب کر دیا اگر غامدی صاحب یہ قید لگاتے ہیں تو وہ قرن اول کے اسلامی معاشرہ پر ایک اور الزام کا اضافہ کرتے ہیں۔

زنہ کی سزا

محمد عمار صاحب لکھتے ہیں:

”اس عبوری سزا کے بعد زنا کی حقیقی سزا سورہ نور میں بیان کی گئی۔ ارشاد ہوا ہے:

الْرَّأْيَةُ وَالرَّازِنِيُّ فَاجْلِدُوْا كُلَّ وَاحِدٍ مِنْهُمَا مِائَةَ جَلَدَةٍ وَلَا تَأْخُذُ كُمْ بِهِمَا رَأْفَةٌ فِي
دِينِ اللَّهِ إِنْ كُنْتُمْ تُؤْمِنُوْنَ بِاللَّهِ وَالْيَوْمِ الْآخِرِ۔ (سورہ نور: ۲: ۲)

”زانی عورت اور زانی مردان میں سے ہر ایک کو سو کوڑے مارو۔ اور اگر تم اللہ اور یوم آخرت پر فی الواقع ایمان رکھتے ہو تو اللہ کے دین کے معاملے میں ان دونوں کے ساتھ ہمدردی کرھانے کا جذبہ تم پر حاوی نہ ہو جائے۔“ (حدود و تعزیرات ص ۱۳۶)

”سورہ نور کی یہ آیت اپنے ظاہر کے لحاظ سے حکم کے جن اہم پہلوؤں پر دلالت کرتی ہے اُنہیں درج ذیل نکات کی صورت میں بیان کی جا سکتا ہے:

ایک یہ کہ یہاں حکم زنا کی ان مخصوص صورتوں تک محدود نہیں رہا جو عبوری سزا کا موضوع بنی تھیں، بلکہ اتفاقی زنا کا مرتكب ہونے یا اسے عادت اور معمول بنا لینے کے پہلو سے مجرم کرتے ہوئے فی نفسہ زنا کے جرم کو موضوع بنایا گیا ہے۔ اس طرح یہ حکم اپنے دائرة اطلاق کے اعتبار سے زنا کی تمام صورتوں کو شامل اور اس میں بیان ہونے والی سزا زنا کی ہر صورت پر یکساں قابل نفاذ ہے۔

دوسرے یہ کہ قرآن نے نفس زنا کی سزا بیان کرتے ہوئے مجرم کی ازدواجی حیثیت کو بھی موضوع نہیں بنایا اور زنا کی سزا مطلقاً سو کوڑے بیان کی ہے جس کا مطلب یہ ہے کہ وہ نفس زنا کے ارتکاب پر ہر طرح کے زانی کو چاہے وہ شادی شدہ ہو یا غیر شادی شدہ، بس یہی سزا دینا چاہتا ہے.....

تیسرا یہ کہ نفس زنا کی سزا کے بیان کو قرآن نے چونکہ یہاں خود موضوع بنایا ہے، اس لیے یہ سزا کسی کی بیشی کے بغیر صرف وہی ہو سکتی ہے جو قرآن نے بیان کی ہے۔ جرم کی نوعیت اور اس کی عینی اگر تقاضا کرے تو یقیناً جرم کو اس کے علاوہ کوئی مزید سزا بھی دی جاسکتی ہے.....

سورہ نساء کی آیت میں زنا کے جن عادی مجرموں کے لیے عبوری سزا بیان کی گئی ان کا جرم چونکہ زنا کے عام مجرموں کے مقابلے میں کئی گناہ یادہ گلین تھا اور ان میں سے بالخصوص یاری آشنا کا تعلق رکھنے والے بدکار جوڑے

اس عرصے میں توبہ و اصلاح کا موقع دیے جانے کے باوجود اپنی روشن سے بانیں آئے تھے اس لیے عام مجرموں کے برخلاف زنا کے یہ عادی مجرم بدیکیں طور پر اضافی سزاوں کے بھی مستحق تھے۔ چنانچہ ان کے بارے میں نبی صلی اللہ علیہ وسلم کو اللہ تعالیٰ کی طرف سے یہ ہدایت کی گئی کہ سوکوڑوں کے ساتھ ساتھ ان پر جلاوطنی اور جرم کی اضافی سزا میں بھی نافذ کی جائیں۔ عبادہ بن صامت رضی اللہ عنہ بیان کرتے ہیں کہ:

ایک دن آپ پر وحی نازل ہوئی..... تو آپ نے فرمایا مجھ سے لے لو۔ اللہ تعالیٰ نے ان عورتوں کے لیے راہ پیدا کر دی ہے۔ شادی شدہ زانی شادی شدہ زانی کے ساتھ ہے اور کواری زانی کواری زانی کے ساتھ۔ شادی شدہ کو سوکوڑے مارنے کے بعد سکار کیا جائے جب کہ کنوارے کو سوکوڑے مارنے کے بعد آپکے سال کے لیے جلاوطن کر دیا جائے۔

سورہ نساء کی زیر بحث آیت کے حوالے سے ہم جناب جاوید احمد غامدی کی اس رائے کا ذکر کر چکے ہیں کہ یہاں زنا کے عام مجرم نہیں بلکہ صرف عادی مجرم زیر بحث ہیں۔ اگر یہ رائے درست ہے تو پھر عبادہ بن صامت کی زیر بحث روایت بھی زنا کے عام مجرموں سے متعلق نہیں، بلکہ جیسا کہ خذوا عنی خذوا عنی قد جعل الله لهن سبیلا کے الفاظ سے واضح ہے، قبیل عورتوں اور ان زانیوں سے متعلق قرار پائے گی جن کے باہ یاری آشنا ایک مستقل تعلق کی صورت اختیار کر چکی تھی۔ اگر ایسے مجرموں میں شادی شدہ اور غیر شادی شدہ کی سزا میں تفریق کرنے اور قرآن مجید میں بیان کردہ سوکوڑوں کی سزا کے علاوہ جلاوطنی اور جرم کی اضافی سزا میں دینے کا حکم دیا گیا ہو تو اس سے قرآن مجید کے ساتھ تعارض کا سوال پیدا نہیں ہوتا کیونکہ وہاں کسی قسم کے اضافی سزا میں دینے کے لئے نظر کرتے ہوئے نفس زنا کی سزا بیان کی گئی ہے۔ تاہم صدر اول سے اہل علم کی غالب ترین اکثریت کا نقطہ نظر یہ رہا ہے کہ عبادہ بن صامت کی روایت اور اس کے علاوہ جلاوطنی اور جرم کی سزا سے متعلق دیگر روایات زنا کے عام مجرموں ہی سے متعلق ہیں اور متعدد روایات سے بظاہر اس رائے کی تائید ہوتی ہے۔ اس رائے کے مطابق ان اضافی سزاوں کو ہر طرح کے زانی پر قبل اطلاق مانا جائے تو یہ بات بظاہر قرآن مجید کے مدعای مجاوز قرار پاتی ہے۔ (حدود و تعریفات ۱۳۵-۱۳۸)

اس عبارت میں محمد عمار صاحب کی غلطیاں

محمد عمار صاحب کی یہ طویل عبارت بہت سی خرایوں پر مشتمل ہے جو یہ ہیں:

پہلی خرابی: رسول اللہ صلی اللہ علیہ وسلم نے جن افراد کو رحم کی سزا دی نہیں ملتا کہ آپ نے ان کو سوکوڑوں کی بھی سزادی ہو جائے۔ محمد عمار صاحب کے نظریہ کے مطابق سوکوڑے ان کی سزا کے لازمی جزو ہوتے ہیں اور انہوں نے لکھا ہے کہ ”نبی صلی اللہ علیہ وسلم کو اللہ تعالیٰ کی طرف سے یہ ہدایت کی گئی کہ سوکوڑوں کے ساتھ ساتھ ان پر جلاوطنی اور جرم کی اضافی سزا میں بھی نافذ کی جائیں۔“

دوسری خرابی: اسی طرح یہ بھی نہیں ملتا کہ ان افراد کو رسول اللہ صلی اللہ علیہ وسلم نے پہلے سوکوڑوں کی سزادی ہو یا تعزیر کی ہو لیکن ”وہ توبہ و اصلاح کا موقع دیے جانے کے باوجود اپنی روشن سے بانیں آئے تھے۔“

تیسرا خرابی: محمد عمار صاحب نے لکھا کہ ”قرآن نے زنا کی سزا مطلقاً سوکوڑے بیان کی ہے جس کا مطلب یہ ہے کہ وہ نفس زنا کے ارتکاب پر ہر طرح کے زانی کو چاہے وہ شادی شدہ ہو یا غیر شادی شدہ، اس بھی سزا دینا چاہتا ہے۔“ اس پر سوچنے کی بات یہ ہے کہ جب اللہ تعالیٰ نفس زنا پر سزادی نے میں شادی کے ہونے نہ ہونے کا اعتبار نہیں کرتے تو اضافی سزاوں میں وہ

اس کا اعتبار کیوں کرتے ہیں؟ کیا ایک جگہ ان کے درمیان فرق کا باعث دوسرا جگہ ان میں فرق کا باعث نہیں بن سکتا؟

چھٹی خرابی: رجم کی سزا کا تعلق جب فتحہ عورتوں اور ان زانیوں سے متعلق ہے جن کے ہاں یاری آشناً ایک مستقل تعلق کی صورت اختیار کر سکتی تھی تو اس کو یہ لازم ہو گا کہ ماعز رضی اللہ عنہ اور غامدیہ خاتون آن تو پہ بانتہائی بد کردار لوگ تھے جنہوں نے توبہ و اصلاح کا موقع دیے جانے کے باوجود اپنی روشنہ بدی تھی۔ محمد عمار صاحب نے اس بات کو اس طریقہ سے پیش کیا ہے کہ یہ نتیجہ ان کو بس لازم ہی ہو ورنہ ان کے محدود اہل علم میں احسن اصلاحی اور حمید الدین فرمائی تو ماعز رضی اللہ عنہ کے بارے میں اترام کرتے ہوئے یہ الفاظ بھی لکھتے ہیں کہ ”اس کی بداخلی حد سے بڑھی ہوئی تھی“ اور ”یا ایک نہایت بد خصلت غنڈ تھا۔“

پانچمی خرابی: محمد عمار صاحب کی بات سے رسول اللہ صلی اللہ علیہ وسلم کے دور کی اسلامی ریاست کا جو تصور بتاتا ہے، وہ ایسا ہے کہ اس میں فتحہ عورتوں کے اڈے قائم ہیں اور مستقل یاری و آشناً کے موقع حاصل ہیں اور ان کو ختم کرنے کی اس ریاست میں کچھ طاقت نہیں کیونکہ نہیں ملتا کہ رسول اللہ صلی اللہ علیہ وسلم نے فتحہ عورتوں کے اڈے ختم کرائے ہوں۔

چھٹی خرابی: محمد عمار صاحب نے لکھا ہے کہ ”زن کے یہ عادی مجرم بدیکی طور پر اضافی سزاوں کے بھی مستحق تھے چنانچہ ان کے بارے میں نبی صلی اللہ علیہ وسلم کو اللہ تعالیٰ کی طرف سے یہ ہدایت کی گئی کہ سوکوڑوں کے ساتھ ساتھ ان پر جلاوطنی اور رجم کی اضافی سزا میں بھی نافذ کی جائیں“ یہاں عمار صاحب نے تمعین اضافی سزاوں کو اللہ تعالیٰ کی جانب سے رسول اللہ صلی اللہ علیہ وسلم کی طرف ہدایت (Instruction) بتایا ہے اور چونکہ اس ہدایت میں کوئی قینہ نہیں ہے لہذا ان کی بات کا یہ نتیجہ نکلے گا کہ عادی مجرموں پر ہر حال میں اضافی سزا نافذ کی جائے گی اور چونکہ وہ اضافی سزا تمعین بھی ہے لہذا وہ حد کے طور پر ہے، تعزیر کے طور پر نہیں اور اس میں کمی پیشی بھی ممکن نہیں۔ لیکن محمد عمار صاحب جلاوطنی کی سزا پر کلام کرتے ہوئے اپنی اس بات کے تمام تقاضوں کو بھول گئے اور کچھ اور ہی کہنے لگے۔ لکھتے ہیں:

”فَقَبَاءُ احْتَافٍ کی رائے میں جلاوطنی کی سزا مخصوص ایک تعزیری سزا ہے اور اس کے نفاذ کا مدار تقاضی کی صواب دید پر ہے..... بہر حال، استدلال کی اس کمزوری کے باوجود احتاف کا یہ موقف فی نفس درست ہے اور سورہ نور کی آیت کے علاوہ دیگر دلائل سے بھی اس کی تائید ہوتی ہے۔ مثال کے طور پر سورہ سناء کی آیت ۲۵

پونکہ قرآن مجید نے لونڈیوں کی سزا آزاد عورتوں سے نصف بیان کی ہے اس لیے اگر جلاوطن کرنا آزاد عورتوں کی سزا کا لازمی حصہ ہوتا تو قرآن مجید کے مذکورہ حکم کی رو سے لونڈیوں کو بھی چچ ماہ کے لیے جلاوطن کرنا ضروری ہوتا..... زانی کو جلاوطن کرنے کی احادیث کو روایت کرنے والے بعض صحابہ کے اسلوب بیان سے بھی یہ بات نکلتی ہے کہ وہ اس سزا کو اصل حد کا حصہ نہیں، بلکہ ایک اضافی سزا سمجھتے ہیں..... گویا جلاوطن کرنانی نفس زنا کی مستقل اور باقاعدہ سزا نہیں ہے، بلکہ اسے جرم کی نوعیت اور حالات کی مناسبت کے لحاظ سے اصل سزا کے ساتھ تعزیری طور پر شامل کیا جا سکتا ہے، اور اسی حکمت و مصلحت کا تقاضا ہے کہ اگر مجرم کو جلاوطن کرنے میں بہتری کے بجائے فساد کا خدشہ ہو تو اسے جلاوطن نہ کیا جائے۔ چنانچہ سیدنا علی رضی اللہ عنہ اور ابراہیم تھجی کی رائے یہ نقل ہوئی ہے کہ زانی مرد و عورت کو جلاوطن کرنا فتنہ ہے، یعنی اس سے ان کی اصلاح کے بجائے مزید برائی میں مبتلا ہونے کا خدشہ ہے۔“ (حدود و تعزیرات ۱۳۸-۱۳۷)

ہم کہتے ہیں: ۱۔ فتحہ احتاف تو کسی بھی کوارے مرد کے لیے زنا کی حد سوکوڑے مانتے ہیں اور حدیث میں جس جلاوطنی کا ذکر ہے اس کو تعزیر پر محول کرتے ہیں جب کہ محمد عمار صاحب اوپر ذکر کر چکے ہیں کہ حدیث میں مذکور جلاوطنی کی سزا

ان کنوارے مرد و عورت کے لیے ہے جو پکے بد کردار ہوں۔ اور اس کو نافذ کرنے کی ہدایت اللہ تعالیٰ نے رسول اللہ صلی اللہ علیہ وسلم کو کی تھی جس کی وجہ سے وہ پکے بد کردار کنوارے مرد و عورت زانی کے لیے حد کی حیثیت رکھتی ہے۔ جب کہ تعریر اور اس کی مقدار تو حاکم و عدالت کی صوابید پر ہوتی ہے۔ اتنے بڑے فرق کے ہوتے ہوئے محمد عمار صاحب نہ جانے کیوں فقہاء احتجاف کے موقف کو درست کہتے ہیں۔ ممکن ہے کہ محمد عمار صاحب کہیں کہ انہوں نے فقہاء احتجاف کے موقف کو صرف اس اعتبار سے درست کہا ہے کہ اتفاقیہ زنان ملوٹ ہونے والے مرد کو جرم کی نوعیت اور حالات کی مناسبت کے لحاظ سے اصل سزا کے ساتھ تعریر کے طور پر ایک سال کے لیے جلاوطنی کی سزا تجویز کی جاسکتی ہے۔ باقی رہی پکے بد کرداروں کی سزا تو جلاوطنی کی سزا اس کا ایک حصہ ہے جو، ہر حال لازمی ہے۔ اس کے جواب میں ہم کہتے ہیں کہ ایسا ممکن نہیں کیونکہ:

(۱) فقہاء احتجاف بھی اور محمد عمار صاحب بھی دونوں ایک ہی حدیث سے اپنا پناہ مطلب نکال رہے ہیں اور دونوں کے مطلب میں زین و آسان کا فرق ہے تو محمد عمار اپنے موقف سے متفاہ موقف کو کیسے درست کہتے ہیں۔

(ب) محمد عمار صاحب نے یہ بھی لکھا ہے کہ ”قرآن نے نفس زنا کی سزا بیان کرتے ہوئے جرم کی ازدواجی حیثیت کو بھی موضوع نہیں بنا�ا اور زنا کی سزا مطلقاً سوکوڑے بیان کی ہے جس کا مطلب یہ ہے کہ وہ نفس زنا کے ارتکاب پر ہر طرح کے زانی کو چاہے وہ شادی شدہ ہو یا غیر شادی شدہ بس یہی سزا دیا جا پتے ہیں۔“

یہ ظاہر بات ہے کہ شادی شدہ شخص اگر زنا کرے تو غیر شادی شدہ کے مقابلہ میں اس کے جرم کی نوعیت بڑھ جاتی ہے لیکن محمد عمار صاحب کہتے ہیں کہ ”زنا کی سزا مطلقاً سوکوڑے ہیں۔“ محمد عمار صاحب کے اس نظریہ کے مطابق تو چاہے کیسے ہی حالات ہوں اور جرم کی نوعیت بھی خواہ کیسی ہی ہو کنوارے مرد زانی کی سزا بس سوکوڑے ہی ہو۔ فقہاء احتجاف اس پر جلاوطنی کی سزا کو بڑھاتے ہیں تو محمد عمار صاحب اس کو کیسے درست مانتے ہیں۔

(ج) محمد عمار صاحب خود لکھ چکے ہیں کہ زائد سزا اصل سزا لازمی حصہ نہیں ہے۔ ان کی عبارت یہ ہے۔ ”قرآن نے ہر قسم کے زانی کے لیے زنا کی سزا صرف سوکوڑے بیان کی ہے جس کا مطلب یہ ہے کہ قرآن کے نزدیک اصل سزا ہی ہے۔ اب اگر رسول اللہ صلی اللہ علیہ وسلم نے کسی اشناق پہلوکو ظور رکھتے ہوئے کوئی زائد سزا بیان کی ہے تو ظاہر ہے کہ وہ حد نہیں بلکہ ایک تعریری سزا ہی ہو سکتی ہے کیونکہ اصل سزا لازمی حصہ تصور کرتے ہوئے قرآن کی بیان کردہ سزا کے ساتھ مساوی طور پر لازم مانا تو یہ بات قرآن کے صریح بیان کو نافذ کرنے کے مترادف ہے۔“ (حدود و تعریرات ص ۳۲، ۱۵۵)

ا۔ محمد عمار صاحب نے لکھا کہ ”اگر جرم کو جلاوطن کرنے میں بہتری کے بجائے فساد کا خدشہ ہو تو اسے جلاوطن نہ کیا جائے۔“ ان کی اس بات کو لے کر ہم کہتے ہیں کہ پکے بد کردار غیر شادی شدہ مرد و عورت زانی کی جلاوطنی میں بہتری کے بجائے فساد کا خدشہ ہو تو کیا خدائی ہدایت کے باوجود اس کو جلاوطن نہ کیا جائے گا۔

پھر غور طلب بات یہ ہے کہ اگر عورت کو جلاوطن کیا جائے گا تو اس سے پیدا ہونے والے مسائل سے کیسے نہ رآزمہ ہوا جائے گا۔ اگر جلاوطنی کے بجائے تاویل کر کے اس کو قید کرنے پر محول کیا جائے تو محمد عمار صاحب نے اس کی طرف کوئی اشارہ نہیں کیا ہے لیکن اتنی بات ظاہر ہے کہ ایسے بد کردار لوگوں کے لیے قید کے مقابلہ میں جلاوطنی آسان ہوتی ہے اور وہ نتیجہ پر بھی بہت جلد اپنا مشغله دوبارہ جاری کر لیتے ہیں۔ اسی لیے تو حضرت علی رضی اللہ عنہ نے اس کو فتنہ کہا۔ تو کیا خدائی ہدایت کے برخلاف ان کو جلاوطنی سے زیادہ بخت سزا دی جائے گی اور اپنی عقل سے خدائی سزا کو بدل دیا جائے گا۔

ساتویں خرائی: محمد عمار صاحب نے لکھا ہے ”عام مجرموں کے بخلاف زنا کے یہ عادی مجرم بدیکی طور پر اضافی سزاوں کے بھی مستحق تھے چنانچہ ان کے بارے میں نبی صلی اللہ علیہ وسلم کو اللہ تعالیٰ کی طرف سے ہدایت کی گئی کہ سوکوڑوں کے ساتھ ساتھ ان پر جلاوطنی اور حرم کی اضافی سزا میں بھی نافذ کی جائیں۔“

ہم کہتے ہیں: محمد عمار صاحب کی اس بات پر وہ سب اعتراض پڑتے ہیں جو انہوں نے رحم کی سزا کے عنوان کے تحت ایں احسن اصلاحی پروار دیکے ہیں، مثلاً:

”اس امر کو نظر انداز کرنا ممکن نہیں کہ یہ توجیہ حرم سے متعلق تمام روایات پر پوری طرح منطبق نہیں ہوتی کیونکہ اس توجیہ کی رو سے یہ حضن زنا کے سادہ مقدمات نہیں تھے بلکہ ان میں سزا پانے والے مجرموں کو درحقیقت آوارہ نشی اور بدکاری کو ایک پیشے اور عادت کے طور پر اختیار کر لینے کی پادرش میں آیت مبارکہ (یا بقول عمر صاحب حضرت عبادہ بن صامت رضی اللہ عنہ کی حدیث) کے تحت حرم کیا گیا۔ اب اگر آیت مبارکہ (یا مذکورہ حدیث کو) حرم کا مأخذ مانا جائے تو یہ ضروری تھا کہ احساس ندامت کے تحت اپنے آپ کو خود قانون کے حوالے کرنے والے مجرم سے درگز رکیا جائے یا کم از کم ٹکنیں سزا دینے کے حوالے ہلکی سزا پر اتفاق کیا جائے جب کہ قبیلہ غامد سے تعلق رکھنے والی خاتون کو خود عدالت میں پیش ہونے اور سزا پانے پر خود اصرار کرنے کے باوجود حرم کیا گیا.....

عبداللہ بن مسعود رضی اللہ عنہ سے روایت ہے کہ آپ نے فرمایا:

لا يحل دم امرئ مسلم يشهد ان لا إله الا الله و انى رسول الله الا بالحدى
ثلاثة النفس والنفسم الشيب الزانى والمارق من الدين النثارك للجماعه۔ (بخارى)
”کسی مسلمان کی جو گواہی دیتا ہو کہ اللہ کے سوا کوئی اللہ نہیں اور یہ کہ میں اللہ کا رسول ہوں جان لینا تین صورتوں کے سزا جائز نہیں: جان کے بدالے جان، شادی شدہ زانی اور وہ شخص جو دین سے نکل کر مسلمان کی جماعت کا ساتھ چھوڑ دے یہاں شادی شدہ کے لیے حرم کی سزا بیان کی گئی ہے اور روایت میں اسے عادی مجرموں کے ساتھ مخصوص قرار دینے کا کوئی قرینہ بظاہر موجود نہیں۔ یہی صورت حال مزدور کے مقدمے میں دکھانی دیتی ہے اور روایت کے داخلی قرائن بھی بتاتے ہیں کہ یہ کوئی مستقل یا ری آشنا کی نہیں بلکہ اتفاقیہ زنا میں ملوث ہو جانے کا ایک واقعہ تھا۔“ (حدود و تعریفات ص ۱۲۲)

آٹھویں خرائی: حمید الدین فراہی، ایں احسن اصلاحی اور جاوید غامدی صاحبان نے بے چارے ماعز رضی اللہ عنہ کو اپنی تحقیق میں بہت بڑے گناہ کا مرکتب اور بد خصلت غنتہ اثابت کرنے کی کوشش کی ہے۔ محمد عمار صاحب بھی اسی گھاث کا بانی پیٹھے ہوئے ہیں تو وہ کیوں پیچھے رہتے، اس لیے وہ بھی یہ فرماتے ہیں:

”ماعز اسلامی کے حرم کی نوعیت اور ان کے نبی صلی اللہ علیہ وسلم کی عدالت میں خود پیش ہونے یا پکڑ کر لائے جانے کے حوالے سے روایات ابھی ہوئی ہیں اور قصیلی تحقیق و تقدیم کا تقاضا کرتی ہیں۔ بعض روایات کے مطابق ماعز کو حرم کرنے کے بعد رسول اللہ صلی اللہ علیہ وسلم نے جو خطبہ ارشاد فرمایا اس سے اس کا ایک عادی حرم ہونا واضح ہوتا ہے۔“

(حدود و تعریفات ص ۱۲۳، ۱۲۴)

محمد عمار صاحب نے کچھ غور نہیں کیا کہ وہ تفصیلی تحقیق کے بغیر ہی ایک نیک نفس کے بارے میں کیا کہہ گئے ہیں۔ کسی مسلمان پر اور وہ بھی جو رسول اللہ صلی اللہ علیہ وسلم کی زیارت سے مشرف تھا اور جس کے بارے میں رسول اللہ صلی اللہ علیہ

وسلم نے فرمایا کہ ”اس نے ایسی توبہ کی ہے کہ اگر وہ ایک جماعت کے درمیان تقسیم کر دی جائے تو اس کی نجات کے لیے کافی ہو جائے۔“ پوری تحقیق کے بغیر اتنا بہتان لگانا اور بدظنی کرنا کیا خود ایک بڑا آگتا ہے اور بری خصلت نہیں ہے۔

بہتان کی حقیقت

اب اس بہتان اور الزام کی حقیقت جانے کے لیے نبی صلی اللہ علیہ وسلم کا ارشاد ملاحظہ فرمائیں۔

حضرت جابر بن سمرة رضی اللہ عنہ کی روایت یہ ہے:

قال فرجمه ثم خطب فقال الأكلما نفرنا غازين في سبيل الله خلف احدهم له نبيب كتبه القيس يمنح احدهم الكثبة اما والله ان يمكنني من احدهم الا نكلته عنه۔

”اس کو رب جسم کیا پھر نبی صلی اللہ علیہ وسلم نے خطبہ دیتے ہوئے فرمایا آگاہ ہو جب بھی ہم اللہ کے رستے میں غزوے کے لیے نکلتے ہیں ان لوگوں میں سے کوئی پچھر رہ جاتا ہے اور شہوت زدہ بکرے کی طرح آواز کالتا ہے۔ وہ تحوث سے دودھ کی بخشش کرتا ہے۔ خدا کی قسم اگر اللہ کے مجھے ایسے شخص پر قدرت دی تو میں اس کو عبرتاك سزا دوں گا۔“

حضرت ابوسعید خدری رضی اللہ عنہ کی حدیث کے الفاظ یہ ہیں:

ثم قال رسول الله صلی الله عليه وسلم خطيباً من العشي فقال أو كلما انطلقا

غزالة في سبيل الله تخلف رجل في عيالناله، نبيب كتبه القيس على ان لا اوتي

فعل ذلك إلا نكلت به۔

”پھر شام کے وقت رسول اللہ صلی اللہ علیہ وسلم خطبہ کے لیے کھڑے ہوئے اور ارشاد فرمایا کہ جب بھی ہم اللہ کے رستے میں غزوے کے لیے نکلتے ہیں تو کوئی شخص ہمارے عیال میں پچھر رہ جاتا ہے وہ شہوت زدہ بکرے کی طرح بولتا ہے۔ مجھ پر لازم ہے کہ ایسا شخص جب بھی میرے پاس لایا جائے گا میں اس کو عبرتاك سزا دوں گا۔“

ان حدیثوں سے جو تصویر سامنے آتی ہے وہ یہ ہے کہ جب مسلمان کسی غزوہ کے لیے نکلتے تو کچھ متفقین پچھر رہ جاتے اور مجاہدین کے گھروں والوں کی دیکھ بھال کے پردے میں کچھ کھانے پینے کی چیزیں ان کے پاس لے جاتے اور بعض اوقات دبے لفظوں میں کچھ بے حیائی کے کلمات کہہ دیتے۔ ماعز رضی اللہ عنہ کو چونکہ رب جسم کیا تھا جو خود عبرتاك سزا ہے، اس کی مناسبت سے نبی صلی اللہ علیہ وسلم نے تنبیہ فرمادی کہ متفقین ایسی حرکتوں سے بازا جائیں ورنہ ان کو عبرتاك سزا دی جائے گی۔ نبی صلی اللہ علیہ وسلم کی حکومت اتنی کمزور نہیں تھی اور یہ متفاق اتنے جری نہیں تھے کہ اعلانیہ لوگوں کی عزت و آبرو پر ہاتھ ڈال سکیں اور حکم کھلاڑ نا بالجر کر سکیں۔ وہ تو بس دبے لفظوں میں کچھ بے حیائی کے کلمات کہہ دیتے تھے لیکن نبی صلی اللہ علیہ وسلم نے ان کی معمولی بے حیائی کو بھی برداشت نہیں کیا اور تنبیہ فرمادی۔

زنا کی سزا کی ترتیب

جو ترتیب محمد عمار صاحب دیتے ہیں، وہ یہ ہے:

ا۔ سب سے پہلے سورہ نساء میں تجہبہ نورتوں اور پے بدکدار لوگوں کے بارے میں عبوری حکم نازل ہوا۔

ا۔ پھر سورہ نور کی شروع کی دوسری آیت میں نفس زنا کی سزا کو ڈرے ذکر ہوئی۔

iii- پھر عبادہ بن صامت رضی اللہ عنہ کی حدیث میں قبیلہ عورتوں اور پکے بد کردار لوگوں کے لیے اضافی سزا بیان کی گئی جس کی ہدایت اللہ تعالیٰ نے کی۔

ہم کہتے ہیں:

۱۔ اس ترتیب پر ہم بطور تبصرہ محمد عمار صاحب کی وہ بات کچھ ترمیم کے ساتھ نقل کرتے ہیں جو انہوں نے مولانا نور شاہ کشمیری کی بات کے جواب میں لکھی ہے:

”اور اگر خود قرآن کا مشاہدہ ہی ہے جو (حضرت عبادہ بن صامت رضی اللہ عنہ کی) روایت میں بیان ہوا ہے تو، ہی

سوال عود کر آتا ہے کہ قرآن خود صاف لفظوں میں اس کی تصریح کیوں نہیں کرتا اور اس کے لیے ایک جگہ زنا کی سزا

مطلقاً سوکوڑے مقرر کرنے اور دوسرا جگہ جلاوطنی اور حرم کی سزا کو حدیث کے حوالہ کرنے) کا پر بیچ طریقہ کیوں اختیار

کرتا ہے؟“ (حدود و تعریفات ص ۱۶۱)

۲۔ پھر ہم کہتے ہیں کہ اس ترتیب کا سارا دارود اور سورہ نساء کی آیتوں کے اس ترجمہ پر ہے جو عمار صاحب نے امین احسن اصلاحی اور جاوید احمد غامدی کی تقلید میں اختیار کیا ہے حالانکہ خیر القرون میں بھی اور بعد کے زمانوں میں بھی آیت کا یہ ترجمہ اور مطلب کبھی نہیں کیا گیا۔ اس کا نتیجہ یہ ہو گا کہ محمد عمار صاحب کے نزدیک امت کے اب تک مفسرین کو قرآن کی اس آیت کا مطلب نہیں سوچا اور وہ ایک عظیم غلطی میں بٹلا رہے۔ ظاہر ہے کہ یہ نتیجہ امت کے حق میں انتہائی خوفناک ہے۔ کہ وہ ایک اہم مسئلہ میں گراہی کا شکار ہی اور ایسے ہی قرآن پاک کے حق میں بھی کہ وہ ایسا چیزیں ہے کہ صرف جاوید احمد غامدی اور محمد عمار جیسے صاحب اسلوب لوگ ہی اس کو سمجھ سکتے ہیں نہ صحابہ سمجھ سکتے ہیں اور نہ ہی تابعین۔

محمد عمار صاحب کی بتائی ہوئی ترتیب کے بخلاف ایک ترتیب وہ ہے جو ہم دیتے ہیں۔ ان شاء اللہ اس پر وہ اعتراض نہیں پڑیں گے جو محمد عمار صاحب نے دوسروں پر وارد کیے ہیں یا جو ہم نے ان پر لگائے ہیں۔ ہماری ترتیب میں تین مرحلے ہیں:

پہلا مرحلہ: اس مرحلہ میں یہ دو آیتیں نازل ہوئیں:

وَ الَّتِي يَا تِينَ الْفَا حِشَةَ مِنْ نِسَاءِنَا كُمْ فَاسْتَشَهِدُوا عَلَيْهِنَ أَرْبَعَةَ مِنْكُمْ فَإِنْ شَهِدُوا

فَأَمْسِكُو هُنَّ فِي الْبُيُوتِ حَتَّى يَتَوَفَّهُنَ الْمَوْتُ أَوْ يَجْعَلَ اللَّهُ لَهُنَ سَبِيلًا (سورہ نساء: ۱۵)

”اور جو عورتیں بے حیاتی کا کام کریں تھیں ایسیوں میں سے سو قوم لوگ ان عورتوں پر چار آدمی اپنوں میں سے

گواہ کرلو۔ پھر اگر وہ گواہی دے دیں تو تم ان کو گھروں کے اندر بندر کھو بیاں تک کہ موت ان کا خاتمہ کر دے یا اللہ

تعالیٰ ان کے لیے کوئی اور راه تجویز نہ فرمادیں۔“

وَ الَّذِنَ يَا تِينَهَا مِنْكُمْ فَأَذُوهُمَا فَإِنْ تَابَا وَ أَصْلَحَا فَأَغْرِضُوْا عَنْهُمَا إِنَّ اللَّهَ كَانَ

تَوَّابًا رَّجِيمًا۔ (سورہ نساء: ۱۶)

”اور وہ مرد و عورت جو تم میں سے یہ برائی کریں ایسیں ایذا پہنچاؤ۔ پھر اگر وہ توہ کر لیں اور اصلاح کر لیں تو ان

سے درگز رکرو۔ بے شک اللہ توہ بقول کرنے والا اور حضرت مانے والا ہے۔“

ان دو آیتوں سے دو حکم ملے:

۱۔ اگر شوہر بیویوں پر زنا کا الزام رکھیں اور ان کے جنم پر چار گواہ بھی لے آئیں تو آئندہ حکم آنے تک ان کو گھروں میں

محبس رکھا جائے۔

۲۔ مرد اور غیر شادی شدہ عورت زنا کریں تو ان کو مناسب تعزیر کی جائے۔

دوسرے مرحلہ: اس مرحلے میں دوسرا حکم سنت و حدیث میں دیا گیا۔ صحیح مسلم میں حضرت عبادہ بن صامت رضی اللہ عنہ سے نقل ہے:

قال رسول الله صلی اللہ علیہ وسلم خذوا عنی خذوا عنی قد جعل اللہ لہن سبیلا البکر بالبکر جلد مائے و نفی سنۃ و النیب جلد مائے والرجم۔

”رسول اللہ صلی اللہ علیہ وسلم نے فرمایا مجھ سے لے لو، مجھ سے لے لو۔ اللہ تعالیٰ نے ان زنا کار بیویوں (اوران سے ملوث مردوں) کے لیے ضابطہ مقرر رکھا ہے۔ غیر شادی شدہ مرد کی غیر شادی شدہ عورت سے بدکاری میں سوکوڑے اور ایک سال کی جلاوطنی ہے۔ (یہی حکم ان مردوں اور عورتوں کا ہے جن کا نکاح ہو چکا ہو لیکن صحبت نہ ہوئی) اور شادی شدہ مرد کی شادی شدہ عورت (بوجھت بھی کرچے ہوں، ان) کی بدکاری سے سوکوڑے اور رجم ہے۔“

اس حدیث و سنت سے اس بیوی کا حکم بھی معلوم ہوا جس سے صحبت ہو چکی ہو پھر اس نے زنا کیا اور شوہرنے اس پر چار گواہ قائم کر دیئے ہوں کہ اس کی سزا رجم ہے۔

تیسرا مرحلہ: تیسرا درجہ میں سورہ نور کی آیات نازل ہوئیں۔ ان کے ساتھ ہی رجم سے متعلق آیت بھی نازل ہوئی۔

ان آیات میں مندرجہ ذیل احکام ملے۔

۱۔ شوہر بیوی پر زنا کا الزام رکھ لیکن چار گواہ پیش نہ کر سکے تو لعان ہو گا۔

۲۔ الزانیہ والزانی کے الفاظ سے غیر شادی شدہ کا حکم تباہ کا کہ اس کی سزا صرف سوکوڑے ہے اور ایک سالہ جلاوطنی کو منسوخ کر دیا گیا۔

۳۔ رجم کی آیت بھی نازل ہوئی جس سے رجم کی سزا کو برقرار رکھا گیا اور سوکوڑوں کی سزا کو منسوخ کر دیا گیا۔ بعد میں اس آیت کے الفاظ منسوخ کر دیے گئے۔

عن ابن عباس قال قال عمر بن الخطاب و هو جالس على منبر رسول الله ان
الله قد بعث محمدا بالحق و انزل عليه الكتاب فكان مما انزل عليه آية الرجم
قرأناها و وعيناها و عقلناها فرجم رسول الله او رجمنا بعده فاخشى ان طال
بالناس زمان ان يقول قائل ما نجد الرجم في كتاب الله فيفضلوا بترك فريضة ازالها
الله و ان الرجم في كتاب الله حق على من زنى اذا احسن من الرجال و النساء اذا
قامت البينة (رواه مسلم)

”حضرت عبداللہ بن عباس رضی اللہ عنہ کہتے ہیں حضرت عمر نے (اپنے دور غلافت میں) رسول اللہ صلی اللہ علیہ وسلم کے منبر پر بیٹھ کر فرمایا بلاشہ اللہ تعالیٰ نے حضرت محمد صلی اللہ علیہ وسلم کو حق کے ساتھ معموث فرمایا اور ان پر کتاب نازل فرمائی۔ آپ پر جو کچھ نازل کیا گیا اس میں سے آیت رجم بھی تھی جس کو ہم نے پڑھا اور یاد کیا اور سمجھا (لیکن چونکہ اس کے الفاظ منسوخ ہونے تھے اس لیے نبی صلی اللہ علیہ وسلم نے ان کو لکھا ویا نہیں) اور رسول اللہ نے بھی رجم کی سزا دی

اور آپ کے بعد ہم نے بھی رجم کی سزا دی۔ مجھے ڈر ہے کہ (قرآن میں لکھنے ہونے کے باعث) کچھ زانگزرنے پر لوگ یہ نہ کہنے لگیں کہ ہم کتاب اللہ میں رجم کا حکم نہیں پاتے اور اس طرح اللہ کے اتارے ہوئے فریضہ کو ترک کرنے کی وجہ سے گراہ ہو جائیں۔ اور یہ (بھی جان لو) کہ کتاب الہی میں رجم ثابت ہے اس شخص پر جوشادی شدہ مرد ہو یا عورت زنا کرے جب کہ گواہ قائم ہو جائیں (یادہ خود اعتراف کر لے)۔

تعمیبیہ: سورہ نساء کی آیتوں کا غلط مفہوم نکالنے اور زنا کی سزا میں ہماری بتائی ہوئی ترتیب کو اختیار نہ کرنے کی وجہ سے محمد عمار صاحب یا تو خود تردد میں بنتا ہو گئے ہیں یا ایسا صرف ظاہر کرتے ہیں تاکہ اپنے نظری کو تحفظ دے سکیں اور قاری کو تردد میں بنتا کر کے پھر اپنے مقدمات قائم کر کے اس سے اپنے موقف کو ترجیح دلوائیں۔ وہ لکھتے ہیں:

”ذکر وہ بحث سے واضح ہے کہ اگر قرآن مجید کے ظاہر حکم مانا جائے تو زنا کے عام مجرموں کے حوالے سے شادی شدہ اور غیر شادی شدہ زانی کی سزا میں فرق کرنا بے حد مشکل ہے۔ دوسرا طرف اگر روایات کے ظاہر اور ان پر مبنی تعامل کو فیصلہ کرنے مانند مانا جائے تو شادی شدہ اور غیر شادی شدہ زانی کی سزا میں فرق کی نفع یا اس کی ایسی توجیہ و تاویل بظاہر ممکن دکھائی نہیں دیتی جس سے روایات کے مبارم مفہوم و مدعای برقرار رکھتے ہوئے قرآن مجید کے ساتھ ان کا ظاہری تعارض فی الواقع دور ہو جائے۔ اس شخص میں اب تک جو توجیہات سامنے آئی ہیں، وہ اصل سوال کا جواب کم دیتی اور مزید سوالات پیدا کرنے کا موجب زیادہ بخی ہیں۔ اس وجہ سے ہماری طالب علماء رائے میں یہ بحث ان چند مباحث میں سے ایک ہے جہاں توفیق و تطبیق کا اصول موثر طور پر کا گرتیں اور جہاں ترجیح ہی کے اصول پر کوئی متعین رائے قائم کی جاسکتی ہے۔ عقلًا اس صورت میں دوہی طریقے اختیار کیے جاسکتے ہیں:

ایک یہ کہ روایات سے بظاہر جو صورت سامنے آتی ہے، اس کو فیصلہ کرنے مانتے ہوئے یہ قرار دیا جائے کہ قرآن مجید کا مدعای اگرچہ بظاہر واضح اور غیر محتمل ہے، تاہم یہ مخفی ہمارے فہم کی حد تک ہے، جب کہ نبی صلی اللہ علیہ وسلم کی بیان کردہ تفصیل اللہ تعالیٰ کے نشان کی تعمین کے حوالے سے زیادہ اہمیت رکھتی ہے۔

دوسرا طریقہ یہ ہو سکتا ہے کہ قرآن کے ظاہر حکم مانتے ہوئے یہ فرض کیا جائے کہ نبی صلی اللہ علیہ وسلم کے ارشادات کا تینیماں کوئی ایسا محل ہو گا جو قرآن کے ظاہر کے منافی نہ ہو، لیکن چونکہ قرآن کا مدعای ہمارے لیے بالکل واضح ہے، جب کہ روایات کا کوئی واضح محل بظاہر سمجھ میں نہیں آتا، اس لیے روایات اور ان پر مبنی تعامل کو توجیہ و تاویل یا توفیق کے دائرے میں رکھتے ہوئے ان پر غور و فکر جاری رکھا جائے گا تا آنکہ ان کا مناسب محل واضح ہو جائے۔

اس دوسرے زاویہ نگاہ کے پس منظر میں یہ تصور کا رفرما ہے کہ شریعت کے ہوا کام قرآن مجید میں زیر بحث آئے ہیں، ان میں نبی صلی اللہ علیہ وسلم کا کوئی ارشاد یا علیل قرآن مجید کے بر عکس یا اس سے متجاذب نہیں ہو سکتا اور اگر بظاہر کہیں ایسی صورت دکھائی دے تو اس کی بنیاد قرآن مجید میں تلاش کرنی چاہیے یا تو توجیہ و تاویل کے ذریعے سے حتی الامکان اس کے صحیح محل کو واضح کرنے کی کوشش کرنی چاہیے۔“

اور آخر میں لکھتے ہیں:

”اس طرح یہ بحث دو مختلف اصولی زاویہ ہائے نگاہ میں سے کسی ایک کو ترجیح دینے کی بحث قرار پاتی ہے۔ ہماری رائے میں یہ دونوں زاویے عقلی اعتبار سے اپنے اندر کم و بیش یکساں کشش رکھتے ہیں اور اس باب میں انفرادی ذوق

اور رجحان کے علاوہ کوئی چیز غالباً فیصلہ کن نہیں ہو سکتی۔“

ہم کہتے ہیں:

۱- محمد عمار صاحب اگر ہماری بتائی ہوئی ترتیب کو اختیار کریں تو:

۲- ان کو توفیق و تطیق کے کارگر اور موثر نہ ہونے کا شکوہ نہ رہے گا۔

۳- اور انہوں نے جو دو عقلی طریقے ذکر کیے ہیں ان کی ضرورت نہ رہے گی۔

۴- محمد عمار صاحب نے جو دو سرا عقلی طریقہ ذکر کیا ہے، وہ رسول اللہ صلی اللہ علیہ وسلم کے فرض منصبی یعنی تعلیم قرآن اور تبیین قرآن سے جو نہیں کھاتا۔ علاوہ ازیں یہ عقلی طریقہ جن خوفناک غلطیوں پر مبنی ہے ان کو ہم پہلے ذکر کر چکے ہیں۔

۵- محمد عمار صاحب لکھتے ہیں ”ہماری رائے میں یہ دونوں زاویے عقلی اعتبار سے اپنے اندر کم و بیش یکساں کشش رکھتے ہیں۔ اور اس باب میں انفرادی ذوق اور رجحان کے علاوہ کوئی چیز غالباً فیصلہ کن نہیں ہو سکتی۔“ حالانکہ اس سے پہلے انہوں نے پہلی رائے کو کمزور اور بودا کھانے کی پوری کوشش کی ہے اور دوسرا رائے کو ہی جا بجا تر چیز دیتے رہے ہیں اور اب دونوں کو یکساں درجہ دے رہے ہیں۔ لیکن خود ان کا اور ان کے مندوں اہل علم امین احسن اصلاحی کا ذوق اور رجحان تو پہلے ہی واضح ہو چکا ہے۔

۶- پھر محمد عمار صاحب کی یہ بات بھی صحیح نہیں کہ ”اس باب میں انفرادی ذوق اور رجحان کے علاوہ کوئی چیز غالباً فیصلہ کن نہیں ہو سکتی“ کیونکہ رسول اللہ صلی اللہ علیہ وسلم اور صحابہ کے فیصلے اور دیگر حدیثیں اور اجماع امت یہ سب چیزیں ہی فیصلہ کن حیثیت رکھتی ہیں۔ محمد عمار صاحب لفظوں کے ہیر پھیر میں بہت خوفناک باتیں کہہ جاتے ہیں لیکن ان کو پوری تلی ہے کہ کوئی بھی ان کے اسلوب بیان کے آگے کچھ پر نہیں مار سکتا۔

”حدود و تعزیرات: چند اہم مباحث“

مولانا نفیتی عبدالواحدی تقیدات کا ایک جائزہ

از قلم: محمد عمار خان ناصر

[یہ کتابچہ اروپے کے ڈاک ٹکٹ بھیج کر ناظم تریں مل مہنامہ الشریعہ سے طلب کیا جا سکتا ہے]

لتحیح

جنوری ۲۰۰۹ کے شمارے میں ”اسلامی معاشیات یا سرمایہ داری کا اسلامی جواز“ کے مصنف پروفیسر عبد الرؤف صاحب کے تعارف میں غلط فہمی سے ”سابق صدر شعبہ اسلامیات، بہاول پور اسلامیہ یونیورسٹی“ لکھ دیا گیا ہے، جبکہ پروفیسر صاحب گورنمنٹ کالج مظفر گڑھ کے سابق صدر شعبہ سیاستیں ادارہ اس فروگشاشت پر معذرت خواہ ہے۔